

بِسْمِ اللّٰهِ الرَّحْمٰنِ الرَّحِیْمِ
 بِسْمِ اللّٰهِ الرَّحْمٰنِ الرَّحِیْمِ

اشکات

ہر دعوت حق کو عموماً تین طرح کے مخالفین اور تین قسم کے موافقین سے سابقہ پڑتا ہے۔ مخالفین کی

قسمیں یہ ہیں :-

_____ معاندین۔

_____ مترصین۔

_____ منقلبین۔

موافقین کے اقسام یہ ہیں :-

_____ سابقین اولین۔

_____ تبعین باحسان۔

_____ ضغفار اور منافقین۔

ان میں سے ہر گروہ کی خصوصیات و صفات اور ان کی نفیات الگ الگ ہیں اس وجہ سے ایک حکیم داعی کو ان میں سے ہر ایک کے ساتھ بالکل علیحدہ علیحدہ معاملہ کرنا پڑتا ہے۔ اور بہت بڑی حد تک دعوت کی کامیابی کا انحصار اسی فرق معاملہ پر ہے۔ اگر ایک داعی ان مختلف جماعتوں کو امتیاز کرنے اور ان کے مخصوص محرکات و میلانات کے پہچاننے سے قاصر رہ جائے تو اس کی دعوت کا کامیابی سے ہم کنار ہونا مشکل ہے۔ مسئلہ کی اس اہمیت کی وجہ سے ہم چاہتے ہیں کہ ان تمام جماعتوں کی امتیازی خصوصیات اور ان کے ذہنی میلانات کی تشریح کریں۔

۱۔ معاذین سے مراد وہ گروہ ہے جو دعوت کے اثر کا اندازہ کرتے ہی اس کی مخالفت کے لیے خیم ٹھونکنے کے میدان میں اتر آتا ہے۔ ان کی مخالفت کی تہ میں یوں تو مختلف قسم کے محرکات کام کرتے ہیں لیکن تین محرک اصلی اور بنیادی ہیں۔ ایک حمت جاہلیت، دوسرا اشکبار اور حسد، تیسرا مفاد پرستی۔ یہ تینوں محرکات حتیٰ کی مخالفت میں پیش قدمی کے اعتبار سے تو بالکل یکساں نوعیت کے ہیں لیکن اپنی روح کے اعتبار سے بالکل مختلف ہیں۔

حمت جاہلیت کی بیماری درحقیقت نظام جاہلی کے ساتھ اخلاص و وفاداری کا نتیجہ ہے۔ اس بیماری میں بالعموم وہ لوگ مبتلا ہوتے ہیں جو اپنے عہد کے نظام جاہلی کے مخلص اور وفادار خادم ہوتے ہیں۔ یہ لوگ جب دیکھتے ہیں کہ کوئی دعوت ایسی اٹھ رہی ہے جو اس نظام کو جس کے وہ علمبردار ہیں، توڑ پھوڑ کر اس کی جگہ کوئی نیا نظام پر پا کر بنا چاہتی ہے تو ان کے اندر ایک ہیجان برپا ہو جاتا ہے۔ ان کو اس میں اپنی قوم کی سیاسی و معاشی تباہی نظر آتی ہے۔ وہ دیکھتے ہیں کہ اس سے ان کے قبیلہ میں پھوٹا پڑ رہی ہے اور ان کی بنی بنائی بحیثیت منتشر ہو رہی ہے۔ وہ یہ بھی محسوس کرتے ہیں کہ یہ دعوت باپ دادا کے معروف طریقہ اور پرانی روایات کے بالکل خلاف ہے اس وجہ سے ان کا دل اس سے کڑھتا ہے۔ یہ ساری باتیں مل ملا کر ان کے اندر داعی اور دعوت کے خلاف ایک سخت قسم کا غم و غصہ پیدا کر دیتی ہیں اور وہ پورے جوش کے ساتھ اس کی مخالفت میں لڑنے اور مرنے کے لیے تیار ہو جاتے ہیں لیکن چونکہ ان کی یہ مخالفت بیشتر قومی اخلاص پر مبنی ہوتی ہے اس وجہ سے اس میں کینہ پرین اور ذالمت کا شائبہ کم ہوتا ہے۔ یہ ایک مردانہ مخالفت ہوتی ہے جس میں جوش تو ہوتا ہے لیکن یہ جوش شرافت سے جاری نہیں ہوتا۔ اس طرح کی مخالفت میں اس کا امکان موجود رہتا ہے کہ غلط فہمیاں رفع ہونے کے بعد یہ عداوت محبت سے بدل جائے اور اگر اس بات پر ہے تو یہ محبت بھی دیر ہی ہی پر جوش اور طاقتور ہوتی ہے جیسی پر جوش اور طاقتور عداوت تھی۔ اسلامی

کی تاریخ میں اس کی بہترین مثال ابو جہل اور حضرت عمر رضی اللہ عنہ کی مخالفت ہے۔ ابو جہل دعوت اسلام کی مخالفت میں آخر دم تک جس درجہ سرگرم رہا ہر شخص کو معلوم ہے، لیکن اس شدید عناد کے باوجود اس نے آنحضرت صلی اللہ علیہ وسلم پر کوئی رک ایک الزام لگانے کی کبھی کوشش نہیں کی۔ جب آپ دعوت کے لیے نکلتے تو جوش مخالفت میں سایہ کی طرح آپ کے ساتھ ساتھ ہوتا کہ کوئی آپ کی بات سننے نہ پائے، لیکن جب

مخافت میں تقریر کرتا تو اس کا انداز یہ ہوتا کہ اسے محمدؐ میں تو یہ نہیں کہتا کہ تم جھوٹ بول رہے ہو لیکن تمہاری دعوت باپ دادا کے طریقہ کے خلاف ہے۔ اس کو سب سے زیادہ غصہ اس بات پر تھا کہ اسلامی دعوت قریش کی جمعیت کو پارہ پارہ کر رہی ہے اور آنحضرت ﷺ پر سب سے بڑا الزام جو وہ لگاتا تھا وہ یہ تھا کہ آپ نے بیٹے کو باپ سے اور بھائی کو بھائی سے جدا کر کے ان کو ایک دوسرے کا حریف بنا دیا۔ چنانچہ بدر کے سفر کے موقع پر جب اس نے دیکھا کہ اسلامی دعوت نے قریش کو قریش ہی کے خلاف صف آرا کر دیا ہے تو اس نے پورے جوش کے ساتھ اللہ تعالیٰ سے یہ دعا کی۔ اللھم اقطعنا للرحم، وانا انما کما لیرت فاحنہ العداۃ۔ (اے خدا ہم میں جو سب سے زیادہ رشتہ رحم کا توڑنے والا اور اس بدعت کا باعث ہوا ہو اس کو کل شکست دیجیو)۔ یہ دعا اگرچہ حمیت جاہلیت کے زہر میں بھی ہوئی ہے لیکن اس میں ابو جہل کی شرافت نفس اور قوم پرستی کا جو پہلو نمایاں ہے اس سے انکار نہیں کیا جاسکتا۔ اس طرح کے مخالفین اگرچہ دعوت کی مخالفت میں کتنے ہی سرگرم ہوں، اپنے اندر ایک جوہر قوم پرستی کا رکھتے ہیں۔ اس وجہ سے ایک داعی حق کی نظروں میں ان کی ایک خاص وقعت ہوتی ہے اور وہ اس بات کا دل سے آرزو مند ہوتا ہے کہ ان کا یہ جوہر باطل کی جگہ حق کی خدمت میں استعمال ہو۔ چنانچہ یہی وجہ ہے کہ آنحضرت صلی اللہ علیہ وسلم نے دعوت اسلامی کے تمام مخالفین میں سے خصوصیت کے ساتھ ابو جہل اور حضرت عمر رضی اللہ عنہما کے اسلام کے لیے دعا کی تاکہ ان کے قبول اسلام سے اسلام کی دعوت کو قوت و عزت حاصل ہو۔ آپ کی یہ دعا حضرت عمر رضی اللہ عنہ کے بارہ میں قبول ہوئی اور اسلامی تاریخ کا ہر طالب علم جانتا ہے کہ ان کے اسلام لاتے ہی دفعۃً حالات کچھ سے کچھ ہو گئے۔ قبول اسلام سے پہلے حضرت عمرؓ میں جوش جس سرگرمی اور جس ہمت و حمیت کے ساتھ اسلام اور مسلمانوں کی مخالفت کر رہے تھے اسلام لانے کے بعد اس سے کہیں زیادہ اولوالعزمی اور مردانگی کے ساتھ اسلام کے لیے جاں نثاریاں کرنے لگے۔ ان کی جاہلی حمیت کے اسلامی رنگ اختیار کرنے ہی دوست دشمن ہر شخص کو محسوس ہونے لگا کہ اب اسلام کی صف میں ایک شیر دل مڑتی آگیا ہے۔ حضرت عمرؓ کی سیرت کے اندر وہ جوہر موجود تھا جو انسان کی تمام اعلیٰ صفات کے لیے خمیر کا کام دے سکتا ہے لیکن یہ جوہر بہت سے جاہلی تصورات کے نیچے دبا ہوا تھا، آنحضرت صلی اللہ علیہ وسلم کی دعوت حق کی گڑ

سے جب ان باطل تصورات کا میل اڑ گیا تو نیچے سے وہ کھرا سونا صاف نکل آیا جس کی چمک نے
 بالآخر دنیا کی نگاہیں خیرہ کر دیں۔ اپنے عہد کے نظام جاہلی کے ساتھ حضرت عمر کی دستگیری خود غرضانہ اور
 مفاد پرستانہ نہیں تھی بلکہ اسلام لانے سے پہلے اسی نظام باطل کو وہ حق سمجھتے تھے، اسی کو اپنے مقدس
 باپ دادا کا ورثہ خیال کرتے تھے، اسی کے اندر اپنی قومی عزت کا بقا سمجھتے تھے اور ان تمام وجوہ سے وہ
 اپنا یہ دینی اور قومی فرض سمجھتے تھے کہ اس کے ہی خواہوں کے ہی خواہ اور اس کے مخالفوں کے دشمن ہوں
 لیکن جب ان پر یہ بات واضح ہو گئی کہ حقیقت وہ نہیں ہے جو وہ سمجھ رہے ہیں بلکہ اس کے بالکل برعکس ہے
 تو اسی جذبہ نے، جو ان کو نظام جاہلی کا پر جوش تاوم بنائے ہوئے تھا، ان کو اسلام کی خدمت و اعانت
 کے لیے سرکھٹ کر دیا۔ اس طرح کی سیرت رکھنے والے اشخاص ادنیٰ درجہ کی خود غرضیوں سے بالاتر ہونے
 کی وجہ سے نہ تو کسی حقیقت کے واضح ہو جانے کے بعد اس کے انکار پر اڑتے اور نہ کسی چیز کو اختیار کر لینے
 کے بعد اس کے واجب حقوق اور مطالبات ادا کرنے سے جی چراتے بلکہ ایک امر کے حق ثابت ہو جانے کے
 بعد اس کو قبول کرنے کی جرات بھی رکھتے ہیں اور اس کے لیے اپنے ہر طرح کے ذاتی مفاد قربان بھی کر سکتے
 ہیں۔ ان کے کردار کا یہی پہلو ہے جس کی وجہ سے وہ جہاں کہیں بھی ہوتے ہیں اپنا ایک خاص درجہ او
 مقام رکھتے ہیں۔ اس گروہ میں مختلف ٹانپ کے لوگ ہوتے ہیں، بعض کی سمیت اپنے سدو سے گذر کر اتنا
 اور خود پرستی کی صورت اختیار کر لیتی ہے اور ان کو آخر دم تک جاہلیت کے پھندے سے نکلنا نصیب
 نہیں ہوتا جیسے ابوہل۔ بعض تھوڑی سی کشمکش کے بعد کسی معمولی تنبیہ سے متنبہ ہو کر راہ حق پالیتے ہیں جیسے
 حضرت عمر اور حضرت عمرہ رضی اللہ عنہما، بعض جاہلیت کے غلاف سے نکلنے میں بڑی دیر لگاتے ہیں جیسے
 ابوسفیانؓ، لیکن ایک وسعت ان سب میں مشترک ہوتا ہے وہ یہ کہ جب یہ جاہلیت کو چھوڑ کر اسلام اختیار
 کرتے ہیں تو آتے ہی اسلام کی صف اول میں اپنی جگہ اسی طرح بنا لیتے ہیں جس طرح کل تک جاہلیت کی
 صف اول میں تھے خیار کفری الجاہلیۃ خیار کفری الاسلام۔

استکبار اور حسد کی وجہ سے دعوتِ حق کی مخالفت بالعموم وہ لوگ کرتے ہیں جو روایتی دینداری اور

موروثی مالداروں کی وجہ سے نظام جاہلی کے اندر پیشوائی اور سرداری کے مقام پر متمکن ہوتے ہیں۔ یہ لوگ آگے چلتے رہنے کی وجہ سے آگے چلنے کے ایسے عادی ہو جاتے ہیں کہ حق کے پیچھے چلنے میں بھی انھیں عار محسوس ہوتا ہے اور وہ بجائے اس کے کہ حق کے پیچھے چلیں کوشش اس بات کی کرتے ہیں کہ حق کو اپنے پیچھے چلا لیں۔ موروثنیٰ دینداروں کی ذہنیت بالعموم یہ ہوتی ہے کہ وہ حق کو اپنے باپ دادا کی میراث اور اپنی ذاتی جائیداد خیال کرنے لگ جاتے ہیں اور عقیدت و احترام کے ماحول میں پلنے اور بڑھنے کی وجہ سے وہ اس بات کا تصور بھی نہیں کر سکتے کہ حق ان کی ذات یا ان کے حلقہ سے باہر بھی پایا جا سکتا ہے۔ موروثنیٰ مالداروں کا حال یہ ہے کہ وہ نبوی شان و عظمت کو اپنے برحق ہونے کی دلیل ٹھیرا لیتے ہیں اور خیال کرتے ہیں کہ جب انھیں عزت و عظمت حاصل ہے تو اس سے لازم آتا ہے کہ انہی کا فکر اور انہی کا عمل حق بھی ہے۔ اس طرح کی ذہنیت کے لوگوں کو تو کوئی ایسی دعوت چیلنج کرتی ہے جو ان کی روایتی دینداری کے خلاف ہوتی ہے یا جس کی زد ان کی خود ہوشی پر پڑتی ہے تو یہ تملا کے اس کی مخالفت کے لیے اٹھ کھڑے ہوتے ہیں اور بالخصوص اس صورت میں ان کی مخالفت بہت ہی سخت و شدید ہو جاتی ہے جب یہ دعوت ان کے حلقہ کے سوا کسی اور حلقہ سے بنتا ہوئی ہو۔ یہ لوگ اس غرور میں مبتلا ہوتے ہیں کہ حق ہمارے ساتھ ہے اور ہمیشہ ہمارے ہی ساتھ رہے گا۔ اور اگر بالفرض ہمارے اندر سے غائب بھی ہو جائے تو جب کبھی بھی اس کو دنیا پر ظاہر ہونا ہے ہمارے ہی واسطے سے ظاہر ہوگا۔ اس غرور کے ساتھ ظاہر ہے کہ کسی ایسے حق کا قبول کرنا ان لوگوں کے لیے تعریباً ناممکن ہے جس کے داعی وہ خود نہ ہوں۔ چنانچہ دعوت حق کی پوری تاریخ اس بات کی شہادت دیتی ہے کہ جو لوگ اس مرض میں مبتلا رہے ہیں ان کو حق پر ایمان لانے کی بہت کم ہی توفیق نصیب ہوئی ہے۔ مگر اور طائفہ کے وہ سردار جو کہتے تھے کہ اللہ تعالیٰ کو اگر کوئی نبی بھیجنا ہی ہوتا تو وہ ہمارے اندر سے کسی کو بھیجتا، اسی بیماری میں مبتلا تھے۔ یہی لوگ تھے جو اسلام کے حق اور اس کے ایک نعمت الہی ہونے کے اس بنا پر منکر تھے کہ اگر یہ حق اور اللہ کا اتارا ہوا دین ہوتا تو ہونے نہیں سکتا تھا کہ ہم سے پہلے یہ رذیل اور فاقہ مست لوگ اس کو پاتے انہی لوگوں کے ساتھ یہودی شریک تھے جن کی اسلام کے ساتھ ساری عداوت و مخالفت کی تہ میں صرف یہ جذبہ کام کر رہا تھا کہ اگر وہ اس حق کو ان لیتے ہیں تو ان کی دینی پیشوائی کی ساری عزت و فضیلت خاک میں

مل جاتی ہے۔ اس طرح کے لوگ اگرچہ بعض اعتراضات و شبہات بھی دعوتِ حق کے خلاف پیش کرتے ہیں تاکہ اپنی مخالفت کو جائز اور معقول ثابت کر سکیں لیکن حقیقت میں یہ سارے اعتراضات و شبہات محض اصل محرک مخالفت — استکبار و حسد — پر پردہ ڈالنے کے لیے گڑھے جاتے ہیں۔ اس طرح کے مخالفین ایک داعیِ حق کے لیے اپنے اندر امید سے زیادہ مایوسی کا پہلو رکھتے ہیں۔ ان میں بہت تھوڑے نکلے ہیں جن کو قبولِ حق کی سعادت نصیب ہوتی ہے۔ یہ اپنے استکبار کی وجہ سے اپنے آپ کو الوہیت کے منصب پر سرفراز کر لیتے ہیں اور اس منصب کو چھوڑنا اس وقت تک گوارا نہیں کرتے جب تک اس کو چھوڑنے پر مجبور نہ کر دیے جائیں۔ قرآن مجید میں استکبار کو قبولِ حق کے سب سے بڑے موانع میں سے شمار کیا گیا ہے اور اسی وجہ سے جگہ جگہ قرآن میں آنحضرت صلی اللہ علیہ وسلم کو ان لوگوں کے پیچھے زیادہ وقت ضائع کرنے سے روکا گیا ہے جو دنیوی مال و منافع کی مناسبتوں اور دنیاوی یا مذہبی و دنیوی ریاست کی وجہ سے اپنے غرور میں سرمست ہیں۔ حضرت یحییٰ علیہ السلام نے اپنے وقت کے فقیہوں اور فریسیوں کے غرور ہی کے بنا پر فرمایا تھا کہ ”مبارک ہیں وہ جو دل کے غریب ہیں، آسمان کی بادشاہی میں وہی داخل ہوں گے۔“ نیز فرمایا تھا کہ ”آؤنٹ کا سوئی کے ناکہ میں جانا آسان ہے مگر دولت مند خدا کی بادشاہی میں نہیں داخل ہو سکتا۔“ بید کے واقعات نے اس پیشنگوئی کی پوری پوری تصدیق کر دی۔ انجیل اور قرآن مجید دونوں سے یہ بات واضح ہوئی ہے کہ حضرت یحییٰ علیہ السلام کی دعوت پر یروشلم کے علماء اور فقہاء میں سے ایک شخص بھی ایمان نہیں لایا یہاں تک کہ ان سے مایوس ہو کر حضرت کو دریا کے کنارے کے اہی گیروں کے سامنے اپنی دعوت پیش کرتی پڑی اور انہی کے اندر سے اللہ کے کچھ بندے ان کو ایسے ملے جنہوں نے دعوتِ حق کے اس کام کو سنبھالا۔ کم و بیش یہی صورت حال اس وقت پیش آئی جب آنحضرت صلی اللہ علیہ وسلم کی دعوت بلند ہوئی۔ اہل کتاب کے پیشوایان دینی میں سے صرف گنتی کے چند نفوس اسلام لائے بقیہ سارے کے سارے اپنی پیشوائی اور شیخت کے غرور میں حق کی مخالفت پر اڑے رہے۔ جو لوگ ایمان لائے ان کی صفات جہاں قرآن نے گنتی ہیں وہاں ان کی سب سے نمایاں صفت یہ بیان فرمائی ہے کہ **وَإِذْ أَخَذْنَا مِيثَاقَهُمْ لَعَنَّاهُمْ وَوَعَدْنَا مَنْ** اور وہ گھنڈ نہیں رکھتے۔ جس معلوم ہوتا ہے کہ یہ وہ لوگ تھے جن کے دلوں کو مذہبی اور دنیوی ریاست

کا کوئی روگ نہیں لگا تھا اور وہ اپنے آپ کو حق سے بالاتر نہیں سمجھتے تھے۔ اس گروہ کی ایک خاص خصوصیت یہ تھی کہ شروع شروع میں یہ اپنے استکبار کی وجہ سے دعوت کو حقارت کی نظر سے دیکھتا ہے اور اس کی طرف کچھ توجہ نہیں کرتا لیکن جب دعوت بڑھنے اور پھیلنے لگتی ہے اور ان کو اپنے پاؤں کے نیچے کی زمین کھسکتی نظر آتی ہے تو ان پر حسد کا سخت دورہ پڑتا ہے۔ اس وقت وہ داعی اور دعوت کی مخالفت میں وہ سب کچھ کر گزرتے ہیں جو ایک مبتلائے حسد گروہ کر سکتا ہے۔

مفاد پرستی کی وجہ سے دعوت حق کی مخالفت وہ لوگ کرتے ہیں جن کا اخلاقی تصور حُب ذات سے آگے نہیں بڑھتا۔ ان کا سارا اخلاقی و اجتماعی فلسفہ اپنی ذات سے شروع ہوتا ہے اور پھر براہی محمد پر گھومتا رہتا ہے۔ بعض انسان کی اس فطری مجبوری کی وجہ سے کہ وہ ایک اجتماعی وجود ہے، جو تنہا زندگی بسر نہیں کر سکتا، کسی اجتماعی نظام کے اندر شامل تو ہوتے ہیں لیکن اس کے اندر ہر قدم پر صرف استحقاق تلاش کرتے ہیں، کسی جگہ بھی ذمہ داری کا بوجھ اٹھانے کے لیے تیار نہیں ہوتے۔ ان کے نزدیک حق اور باطل کا معیار ان کی اپنی ذات ہے، جس چیز سے ان کی ذات کا بھلا ہو وہ حق ہے، اور جس چیز سے ان کے کسی ذاتی مفاد کو گھٹیس لگ رہی ہو وہ باطل ہے۔ جن لوگوں کا اخلاقی و اجتماعی تصور اتنا پست ہو وہ لازماً ہر اس دعوت کی مخالفت کرتے ہیں جس سے ان کی مفاد پرستی کا یہ گھنونا پن دوسروں کے یا خود ان کے سامنے واضح ہو رہا ہو۔ اس طرح کے لوگ ان تمام جوہری منافعات سے بالکل عاری ہوتے ہیں جن سے ایک اعلیٰ سیرت کی تشکیل ہوتی ہے اس وجہ سے کسی نظام حق کے لیے ان کا وجود فطری طور پر ویسا ہی نکلا ہے جس طرح ایک عین کا وجود ایک عورت کے لیے۔ یہ اپنی طبعی نپت اخلاقی اور دنات کی وجہ سے کسی فاسد دعوت اور فاسد نظام ہی کی طرف میلان رکھتے ہیں اور اس کے ساتھ بھی ان کی وابستگی بالکل منافقانہ اور خود غرضانہ ہوتی ہے۔ اس کے لیے اپنے دلی جوش و جذبہ کے ساتھ ایک جہت بھی کھانے کے لیے وہ تیار نہیں ہوتے۔ اسلامی دعوت کی تاریخ میں اس کی نہایت حقیقت افروز مثال ابوہب کا وجود ہے جس کا آنحضرت صلی اللہ علیہ وسلم کی دعوت سے سارا اختلاف مٹنے اس وجہ سے تھا کہ آپ کی دعوت سے اس کی سیرت

کے تمام بدنام پلو لوگوں کے سامنے آرہے تھے اور اپنی خود غرضی اور پرستی سے اس نے جو دولت اکٹھی کر رکھی تھی وہ سب مرضِ خطر میں تھی۔ یوں تو وہ قریش کے قائم کردہ نظامِ جاہلی میں سب سے اونچے ہند پر فائز تھا لیکن اس نظام کے ساتھ اس کی ساری وابستگی محض اس وجہ سے تھی کہ منصبِ رفادہ اور خانہ کعبہ کی کنیڈ برداری کی وجہ سے اس کو مانی دستبرد کے بہت سے مواقع حاصل تھے۔ اس سے آگے اس کو نہ تو اپنی قوم ہی سے کوئی ہمدردی تھی اور نہ اس نظام ہی کے خیر و شر سے کوئی دلچسپی تھی جس کا وہ سب سے بڑا ایڈر تھا۔ اس کا سب سے زیادہ واضح ثبوت یہ ہے کہ یوں تو آنحضرت صلی اللہ علیہ وسلم کی دعوت کی مخالفت میں آگے آگے رہے اور لوگوں کے سامنے یہ ظاہر کرتا کہ یہ آباؤ اجداد کے قائم کردہ نظام کو برباد کرنے والی دعوت ہے لیکن بدر کے موقع پر جو قریش کے نقطہ نظر سے ایک فیصلہ کن معرکہ تھا، اور جس میں ان کے تمام سردار پورے جوش دینی کے ساتھ شہر ہوئے، درانت ابراہیمی کا یہ سب سے بڑا وعید رانگھر میں بیٹھا رہا اور کرایہ کے ایک آدمی کو اپنی طرف سے میدان میں لڑنے کے لیے بھیج دیا۔ اس طرح کے لوگوں کا ہر دعوتِ حق کے ساتھ فطری تعلق صرف مخالفت ہی کا ہو سکتا ہے اور مخالفت ہی کا ہوتا ہے۔ یہ دنات اور ذالت میں اتنے پختہ اور مشاق ہو جاتے ہیں کہ کوئی دعوت جو مکارمِ اخلاق کی طرف بلا رہی ہو، جو ہمدردی، مساوات اور اخوت کا مطالبہ کر رہی ہو، جو ایثار، قربانی، اور جانثاری کے لیے پکار رہی ہو ان کو اپیل ہی نہیں کر سکتی۔ اس قسم کی دعوت کے لیے ان کے کان بے اور ان کے دل مردہ ہو چکے ہوتے ہیں، اور وہ نہ صرف یہ کہ اس کی طرف اپنے اند کوئی میلان نہیں ٹٹتے بلکہ اس سے نفرت اور کراہت محسوس کرتے ہیں۔ اس طرح کے لوگوں کی مخالفت بھی، ان کی اخلاقِ پستی کی وجہ سے، نہایت ذلیل اور کینہہ مخالفت ہوتی ہے۔ یہ علانیہ اور اصولی مخالفت کے بجائے باعموم جنلی بدگوئی اور عیب جوئی پر اتر آتے ہیں، ہنر و دانگ کے ذریعے سے اپنی لیڈری کا بھوم قائم رکھنے کی کوشش کرتے ہیں۔

۲۔ متر بصین سے مراد وہ گروہ ہے جو دعوتِ حق کا حق ہوتا ہے کچھ تک محسوس کر لیتا ہے لیکن نہ تو اس کے

اندر اتنی اخلاقی قوت ہوتی کہ وہ حق کو مجبوراً سنا کر وہ حق ہے قبول کرے اس کے لیے سر و سر کی بازی لگا سکے اور نہ عقلی اعتبار ہی سے یہ لوگ اتنے بلند ہوتے کہ نظامِ حق کے عملاً برباد ہونے سے پہلے کامیابی

کے ان امکانات کا اندازہ کر سکیں جو حق کے اندر ضم ہو رہے ہیں۔ اس کمزوری کی وجہ سے یہ گروہ بچائے اس کے کہ کسی حق کے حق ہو۔ نہ کا فیصلہ اپنی عقل سے کرے اس معاملہ کو مستقبل کے حوالہ کر کے انتظار کرتا ہے کہ اگر مستقبل نے اس کی کیا مہیاں کا فیصلہ کر دیا تو اس کا ساتھ دیں گے ورنہ زندگی جس نیچ پر گزر رہی ہے گزرتی جائے گی۔ یہ لوگ اپنی اخلاقی کمزوری اور عقلی صنعت کی وجہ سے ایک ذہنی کشمکش اور تردد و تذبذب کی حالت میں مبتلا ہو رہے ہیں اس وجہ سے دعوت حق کی مخالفت میں یہ بہت سرگرم تو نہیں ہوتے لیکن وقت کے نظام غالب کے اثر سے ساتھ مخالفین دعوت ہی کا دیتے ہیں اور حق و باطل کی کشمکش کے ہر مرحلہ میں زیادہ تر ان کی کوشش اس بات کے لیے ہوتی ہے کہ کوئی ضروت بھرتے کی پیدا ہو جائے کہ حق و باطل دونوں ساتھ ساتھ چل کر چل سکیں۔ یہ لوگ ایک بڑی حد تک منکرین حق کے گروہ میں وہی پوزیشن رکھتے ہیں جو منافقین حق کے گروہ میں منافقین کا ہوتا ہے اور اپنی اخلاقی کمزوری کی وجہ سے حق کی بڑی سے بڑی کامیابی کے بعد بھی ان کا تڑپ اور انتظار ختم نہیں ہوتا۔ ابتدائے دعوت اسلام میں جو لوگ اس طرح کی ذہنی حالت رکھنے والے تھے وہ بدر کے موقع پر یہ کہتے تھے کہ اگر اس معرکہ میں محمد (صلی اللہ علیہ وسلم) اور ان کے پیروں کو کامیابی ہوئی تو ہم مان لیں گے کہ انہی کی دعوت حق ہے اور اس کا ساتھ دیں گے لیکن جب یہ معرکہ سر ہو گیا اور اللہ تعالیٰ نے مسلمانوں کو غالب کیا تو انہوں نے اپنے معاملہ کا فیصلہ آئندہ لڑائیوں کے نتائج پر ملوئی کر دیا۔ ان جنگوں کا نتیجہ بھی جب قریش کے خلاف ہی نکلا اور عملاً قریش کی فوجی قوت تو اتنی تواریس بات کا انتظار کرنے لگے کہ دیکھیں یہودی منظم طاقت سے اسلام کا مقابلہ کیسا رہتا ہے؟ جب یہودی کی طاقت بھی درجہ بہ درجہ ہو گئی تو پاپیہ تھا کہ ان کا انتظار ختم ہو جاتا لیکن اس کے بعد بھی ان کی ایک جماعت باقی رہی جو اس تضادم کے نتیجہ کا انتظار کرنے لگی جو دو میوں اور مسلمانوں میں برپا ہونے والا تھا۔ اس طرح یہ لوگ ایک غیر مختتم انتظار میں مبتلا رہے اور اس وقت تک ایمان نہیں لائے جب تک ان کے لیے کفر پر قائم رہنا ناممکن نہیں ہو گیا۔

اس گروہ کی بنیادی کمزوری یہ ہے کہ یہ لوگ حق کو عقل سے پرکھ کر اس پر ایمان لانا نہیں چاہتے

بلکہ اس کے علیہ کرنا کھوں سے دیکھ کر اس پر ایمان لانے کی خواہش رکھتے ہیں اور یہ خواہش بعینہ وہی خواہش ہے جس کا اظہار ان لوگوں کی طرف سے ہوتا ہے جو خدا پر ایمان لانے سے پہلے اس کو دیکھنے کی آرزو رکھتے تھے۔ یہ خواہش ایک طفلانہ خواہش ہے اور خدا اور اس کے رسول نے کبھی اس کی حوصلہ افزائی نہیں فرمائی ہے بلکہ عداوت و عداوت یہ فرمایا ہے کہ ایمان صرف وہ معتبر ہے جو عقل سے سمجھ کر لایا جائے نہ کہ آنکھوں سے دیکھ کر۔ جو شخص ایک حق کو اس لیے حق مانتا ہے کہ اس کے اچھے نتائج و ثمرات اس کے سامنے موجود ہیں یا اس کی مخالفت کے برے نتائج وہ اپنی آنکھوں سے دیکھ رہا ہے وہ درحقیقت حق پر ایمان نہیں لایا ہے بلکہ وہ یا تو فائدہ کی پوجا کر رہا ہے یا نقصانات کے ڈر سے سما ہوا ہے۔ جو انسان ظاہر پرستی کے اس درجہ تک گر جاتا ہے اس میں اور ایک حیوان میں صرف صورت کا فرق رہ جاتا ہے اور اس کے لیے ممکن ہی نہیں ہے کہ وہ اس دنیا میں رہ کر کسی ایسے بڑے اخلاقی کا پابند رہ سکے جس کے نتائج اچھے نہیں بلکہ کل ظاہر ہونے والے ہیں۔ یہی رمز ہے کہ اس نامہ کے لوگ و اعیان حق کے نقطہ نظر سے کوئی بڑی قیمت نہیں رکھتے۔ ان کی ذہنیت مقلدانہ ذہنیت ہوتی ہے۔ چلتی گاڑی پر سوار ہونے کے عادی ہوتے ہیں خواہ وہ کسی سمت کو جا رہی ہو۔ یہ کفر کے ساتھی ہیں اس وجہ سے کہ کفر غالب ہے۔ اسلام کا بھی ساتھ دیں گے اگر اسلام غالب ہو جائے۔ ان کے اندر وہ مردان کار نہیں ہوتے جو حق کی طرف اپنی اندرونی کشش سے کھینچ آئیں بلکہ یہ طاقت کے دباؤ سے مجبور ہو کر آتے ہیں اور یہی وجہ ہے کہ اس طرح کے لوگوں سے جماعت کی قوت بڑھتی نہیں بلکہ گھٹتی ہے۔ ابتدائے اسلام میں جو لوگ ایمان لائے تھے ان کی قوت کا یہ حال تھا کہ ان میں کا ایک دس کافروں پر بھاری تھا لیکن جب ان مسلمانوں کے ساتھ فتح مکہ کے بعد اسلام لانے والوں کا جم غفیر بھی شامل ہو گیا تو یہ قوت گھٹا کر صرف ایک اور دو کی نسبت رہ گئی۔

اپنے عقلی اور اخلاقی ضعف کی وجہ سے اس ذہنیت کے لوگ کبھی کسی دعوت حق پر اس دور میں ایمان نہیں لائے جس دور میں وہ کشمکشوں اور آزمائشوں سے گزر رہی ہو۔ یہ ممکن ہے کہ یہ اس کے حق میں چوری چھپے کوئی کلمہ نہ کہہ سکیں یہ بھی ممکن ہے کہ ان کے دل کے منفی گوشوں میں اس کی کامیابی کی کوئی خواہش پیدا ہو جائے۔ یہ بھی متوقع ہے کہ

وہ ان لوگوں کو کچھ اچھا نہ سمجھیں جو دعوت کی مخالفت میں بہت پیش پیش ہوں بلکہ ایسا بھی ہو سکتا ہے کہ اس طرح کے لوگ کبھی دعوت حق کی مانی یا اخلاقی مرد کا جو صلہ کر لیں۔ یہ ساری باتیں ممکن ہیں لیکن یہ بالکل ناممکن ہے کہ یہ لوگ اس بات کی ہمت کر لیں کہ ٹوٹے ہوئے تختوں کو جبح کریں ان کو جوڑ کر کشتی بنائیں، اس کشتی کو سمجھدار میں ڈال دیں اور یاد مخالفت سے لڑ کر اس کو ساحل مراد پر پہنچانے کی کوشش کریں۔ ان کی ذہنی حالت دعوت کے مختلف ساز اور سازگار حالات کے لحاظ سے متغیر ضرور ہوتی رہتی ہے، کبھی دعوت کی کامیابی کے آثار دیکھ کر ان کے دلوں میں گدگد پیدا ہوتی ہے کہ آگے بڑھ کر خود بھی پھلانگ لگا دیں، کبھی مشکلات و مصائب دیکھ کر بالکل سہم جاتے ہیں اور دعوت کو حجت اور داعی کو بے ثرد اور محزون قرار دینے لگتے ہیں لیکن ایسا کم ہوتا ہے کہ معاندین کے سے جوش کے ساتھ اس کی مخالفت اور جنگی پر آمادہ ہو جائیں یا کھلم کھلا اس پر ایمان لاکر اس کی حمایت و نصرت کے لیے سرکیت ہو جائیں۔ یہ اس کی تباہی بھی چاہتے ہیں تو اس طرح نہیں کہ اس کو تباہ کرنے کے لیے خود انہیں کوئی خطرہ مول لینا پڑے بلکہ یہ چاہتے ہیں کہ یہ کشتی کسی چٹان سے ٹکرا کر تپاش پاش ہو جائے، اسی طرح اگر اس کی کامیابی کی آرزو کرتے ہیں تو اس طرح نہیں کہ اس راہ میں انہیں کوئی جو کھم برداشت کرنا پڑے بلکہ یہ چاہتے ہیں کہ دوسرے اس کے لیے جان و مال کی قربانیاں کر کے اس کو پرودان چڑھائیں اور یہ اسکا پھل کھائیں۔

۳۔ متغلبین سے مراد عامۃ الناس کی وہ بھیڑ ہے جن کو اپنی روٹی اور روزمرہ کی ضروریات کی فراہمی سے کبھی اتنی فرصت ہی نہیں ملتی کہ وہ سوسائٹی کے بناؤ اور بگاڑ کے کاموں میں قائدانہ حیثیت سے کوئی حصہ لے سکیں۔ یہ ذہنی اور معاشی دونوں اعتبار سے اپنے وقت کے نظام کے تابع بلکہ اس کے قلی ہوتے ہیں اور اس کے تحت جیتے رہنے ہی کو ایک بڑی نعمت اور ان لوگوں کا فضل و احسان سمجھتے ہیں جن کی قیادت میں یہ نظام چل رہا ہوتا ہے۔ یہ لوگ بالعموم ان اخلاقی مفاسد سے پاک ہوتے ہیں جن میں معاندین کا گروہ قبلا ہوتا ہے اس وجہ سے کسی دعوت حق کی مخالفت میں سرگرمی کے ساتھ نہ حصہ لیتے اور نہ ان کے حصہ لینے کی کوئی وجہ ہے لیکن یہ اپنے وقت کے دینی و سیاسی پیشواؤں کے متعلد اور مرید ہوتے ہیں اور ان کے ساتھ ایک موروثی حسن ظن رکھتے ہیں اس وجہ سے کوئی ایسی بات جو ان کے ائمہ سیاست و مذہب کے مسلک کے خلاف ہو ان کے دل کو اولاً تو لگتی

نہیں اور اگر لگتی بھی ہے تو شروع شروع میں وہ اس سے بیگانگی سی محسوس کرتے ہیں۔ یہ چاہتے ہیں کہ پہلے ان کے اتر قدم اٹھائیں تو یہ ان کے ساتھ چلیں۔ ان کے اتر ان اسباب کی وجہ سے جو اوپر بیان ہوئے، موافقت کے بجائے مخالفت کی راہ میں قدم اٹھاتے ہیں اور اس بات کی کوشش کرتے ہیں کہ اپنے ساتھ اپنے اتباع کو بھی لے چلیں۔ یہ وقت ہوتا ہے کہ یہ گروہ دعوت سے واقف ہونا شروع ہوتا ہے اور وہ بد جہت و باطل کی یہ کشمکش جتنی ہی بڑھتی جاتی ہے عامۃ الناس اتنے ہی اس سے قریب ہونا شروع ہوتے ہیں۔ اس کشمکش میں ان کو داعی کے بے لوث کیر کڑ اور اس کی دعوت کی دلپذیری کا بطور خود اندازہ کرنے کا موقع ملتا ہے جس کا اثر یہ ہوتا ہے کہ ان کے اندر کے کچھ ذہین اور اخلاقی جرات رکھنے والے اشخاص دعوت کے حامی بن جاتے ہیں۔ وقت کے ارباب جب دیکھتے ہیں کہ ان کے پیروان کے ہاتھوں سے ننگے جا رہے ہیں تو وہ دعوت اور داعی کی مخالفت میں پوری قوت کے ساتھ میدان میں اتر آتے ہیں اور عوام کو اپنے ساتھ رکھنے کے لیے پروگنڈے کے سارے حربے استعمال کرنا شروع کر دیتے ہیں۔ یہ چیز اگرچہ بہتوں کو دعوت کے خلاف بدگمانیوں میں مبتلا کر دیتی ہے لیکن اس دور میں لوگوں کو داعی کے اعلیٰ کیر کڑ اور اس کی دعوت کی عقلی قوت کا اپنے لیڈروں کے اخلاق اور ان کی دعوت کی قوت سے موازنہ کرنے کا اچھا موقع ملتا ہے جس کا نتیجہ یہ ہوتا ہے کہ آہستہ آہستہ عوام اپنے سابق لیڈروں سے بدگمان اور نئی دعوت سے متاثر ہونا شروع ہوتے ہیں اگرچہ دیرینہ تقلید کی بندشیں فوراً دور نہیں ہوتیں لیکن اس گروہ کے جری اور بلند سیرت اشخاص حق پرستی کی راہ کھول دیتے ہیں اور یکے بعد دیگرے اس طبقہ کا ایک بڑا حصہ حق کے آغوش میں آجاتا ہے۔

یہ دعوت حق کے مخالفین کی مختلف جماعتوں کی خصوصیات و رجحانات کی تشریح تھی۔ اُنہ صحت میں ہم موافقین کی مختلف گروہوں کی نفسیات پر روشنی ڈالنے کی کوشش کریں گے۔